



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا عورت پر شادی کرنا واجب ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

:اس سوال کا جواب دینے کے لیے ہم ذیل میں مسلمان فقہانے کرام کے موقف پیش کرتے ہیں

مواہب الجلیل میں لکھا ہے کہ

”عورت پر اس کے نان و نفقہ اور سر بھپانے سے عاجز ہونے کی بنا پر نکاح کرنا واجب ہے کیونکہ یہ سب کچھ اسے نکاح کرنے سے ہی حاصل ہو سکتا ہے۔“

شرح الکبیر میں ہے کہ

”اگر اسے اپنے آپ پر زنا میں پڑنے کا اندیشہ ہو تو اس پر نکاح واجب ہے۔“

فتح الوہاب میں ہے کہ

”طاقت رکھنے والی عورت پر نکاح کرنا سنت ہے اور اسی طرح نفقہ و خرچہ کی محتاج اور وہ عورت جسے فاسق و فاجر قسم کے مردوں کے حملوں کا ڈر ہو وہ بھی اسی حکم میں شامل ہے۔“

معنی المحتاج میں ہے کہ

جب زنا کا خوف ہو تو نکاح کرنا واجب ہے، ایک قول کے مطابق اگر وہ نذران لے تب بھی نکاح کرنا واجب ہے۔ پھر عورت کے نکاح کے حکم میں اسی کا قول فیصل ہے: اگر تو وہ اس کی محتاج ہو یا نفقہ و خرچہ کی ضرورت مند۔“

المعنی میں امام ابن قدامہ رقمطراز ہیں کہ

”وجوب نکاح میں ہمارے اصحاب میں اختلاف ہے، مشہور مسلک تو یہی ہے کہ یہ واجب نہیں ہے لیکن اگر کسی کو نکاح ترک کرنے کی بنا پر حرام کام میں پڑنے کا اندیشہ ہو تو اس پر اپنے نفس کی عفت لازمی ہے، عام فقہانے۔“

:نکاح کے سلسلہ میں لوگوں کی تین قسمیں ہیں

”کچھ تو ایسے ہیں کہ اگر وہ نکاح نہ کریں تو انہیں حرام کام میں پڑنے کا اندیشہ ہوتا ہے۔ عام فقہانے کرام کے نزدیک ایسے لوگوں کے لیے نکاح کرنا واجب ہے۔ کیونکہ ان پر اپنے آپ کو حرام کام سے بچانا اور پاکدامنی اختیار کرنا لازم۔“

اور سبل السلام میں ہے کہ

”ابن دقیق نے ذکر کیا ہے کہ جسے حرام کام میں پڑنے کا اندیشہ ہو اور وہ نکاح کی طاقت بھی رکھتا ہو ایسے شخص پر کچھ فقہانے کرام نے نکاح کرنا واجب قرار دیا ہے۔ تو ایسے شخص پر نکاح واجب ہوگا جو نکاح کے بغیر زنا ترک نہیں کر سکتا۔“

اور صاحب بدائع الصنائع کا کہنا ہے کہ

”نکاح کی خواہش اور طاقت رکھنے کی حالت میں نکاح کرنا فرض ہے حتیٰ کہ جو شخص عورت کی خواہش رکھتا ہو اور صبر نہ کر سکتا ہو اور مردانہ و نفقہ کی قدرت رکھنے کے باوجود بھی نکاح نہ کرے تو وہ گناہگار ہوگا۔“

درج بالا مسطور میں اس بات کی وضاحت کر دی گئی ہے کہ کن کن حالات میں نکاح کرنا واجب ہوتا ہے، اب اگر آپ یہ کہیں کہ ہم عورت کے متعلق یہ کس طرح تصور کر سکتے ہیں؟ عرف عام میں رواج تو یہ ہے کہ مرد ہی رشتہ تلاش کرتا، شادی کا پیغام دیتا اور نکاح کے لیے دروازے کھٹکھٹاتا ہے، یہ کام عورت کا نہیں (اس لیے وہ کیسے فوری طور پر وجوب پر عمل کر سکتا ہے)؟

تو اس کا جواب یہ ہے کہ اس سلسلے میں جو کچھ عورت کر سکتی ہے وہ کرے اور وہ یہ ہے کہ اگر اس کے پاس کوئی لہجہ اور کفو دینی رشتہ تھا ہے تو وہ اسے رد نہ کرے بلکہ قبول کر لے۔

: عورت اور مرد کو یہ علم ہونا چاہیے کہ اسلام میں نکاح کا بہت ہی عظیم مقام و مرتبہ ہے، جب اسے یہ علم ہوگا تو پھر وہ اس کی حرص بھی رکھیں گے۔ ذیل میں ہم اس موضوع کے بارے میں بہت ہی عمدہ خلاصہ پیش کرتے ہیں

امام ابن قدامہ اپنی کتاب 'المغنی' میں لکھتے ہیں کہ

: نکاح کی مشروعیت میں اصل تو کتاب و سنت اور اجماع ہے

:۔ کتاب اللہ کے دلائل یہ ہیں۔ اللہ تعالیٰ نے فرمایا 1

فَانكِحُوا مَا طَابَ لَكُمْ مِنَ النِّسَاءِ مِمَّا بَيْنَ يَدَيْكُمْ وَأُولَئِكَ هُمُ الْمُتَرَبِّعُونَ... ۳۰۰۰...

”جو عورتیں تمہیں پسند ہوں ان سے نکاح کر لو، دو دو، تین تین اور چار چار سے۔“

: اور ایک دوسرے مقام پر کچھ اس طرح فرمایا

وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ... ۳۲... وَاللَّهُ وَاسِعٌ عَلِيمٌ... النور

”تم میں سے جو لوگ مجرہ ہوں، اور تمہارے لونڈی غلاموں میں سے جو صالح ہوں، ان کے نکاح کر دو اگر وہ غریب ہوں تو اللہ اپنے فضل سے اُن کو غنی کر دے گا، اللہ بڑی وسعت والا اور عظیم ہے۔“

۔ سنت نبوی کے دلائل 2

: حضرت عبداللہ بن مسعود رضی اللہ عنہ سے مروی ہے کہ رسول اللہ ﷺ نے فرمایا

”اے نوجوانوں کی جماعت! تم میں سے جو بھی شادی کی طاقت رکھتا ہے وہ شادی کرے اور جس میں اس کی طاقت نہیں وہ روزے رکھے کیونکہ وہ اس کے لیے ڈھال ہیں۔“

اس کے علاوہ اور بھی بہت سی احادیث ہیں۔

۔ اور مسلمانوں کا نکاح کے مشروع ہونے پر اجماع ہے۔ 3

حضرت ابن مسعود رضی اللہ عنہ بیان کرتے ہیں کہ اگر میری عمر کے دس دن بھی باقی ہیں اور مجھے علم ہو کہ میں اس کے آخر میں فوت ہو جاؤں گا اور مجھے نکاح کی خواہش ہو تو میں نکاح کر لوں گا کہ کہیں فتنہ میں نہ پڑ جاؤں۔

حضرت عبداللہ بن عباس رضی اللہ عنہ نے سعید بن جابر رضی اللہ عنہ سے فرمایا: شادی کرو، کیونکہ اس امت کا سب سے بہتر شخص وہ ہے جس کی عورتیں زیادہ ہیں۔

ابراہیم بن یسر کہتے ہیں کہ مجھے طاؤس نے کہا: تم نکاح کر لو ورنہ میں تمہیں وہی بات کہوں گا جو حضرت عمر رضی اللہ عنہ نے ابوالزوائد کو کہی تھی کہ یا تو تم نکاح کے قابل ہی نہیں یا پھر تمہیں فقہ و فحور (یعنی زنا و بدکاری) نے نکاح کرنے سے روک رکھا ہے۔

امام مروزی رضی اللہ عنہ کی روایت میں ہے کہ امام احمد رضی اللہ عنہ نے کہا: اسلام میں کہیں بھی تجرد کی زندگی گزارنا یعنی بغیر شادی کے رہنا ملتا، لہذا جو تمہیں یہ کہے کہ شادی نہ کرو وہ تمہیں اسلام کی نہیں بلکہ کسی اور چیز کی دعوت دے رہا ہے۔

نکاح کی مصلحتیں بہت ساری ہیں، اس میں دین اسلام کی حفاظت اور بچاؤ ہے اور اس سے عورت کی بھی حفاظت و پاکبازی اور اس کے حقوق کا خیال رکھا جاتا ہے۔ اس سے نسل آگے بڑھتی ہے جو امت اسلامیہ میں کثرت کا باعث ہے اور کثرت امت پر نبی کریم ﷺ کا روز قیامت فخر فرمایا تھا۔ نکاح میں اس کے علاوہ اور بھی بہت ساری مصلحتیں پائی جاتی ہیں۔

اے ہماری سائل بہن! اس (مذکورہ بحث) سے آپ کو علم ہو گیا ہوگا کہ نکاح کی مصلحتیں اور منافع بہت زیادہ ہیں اس لیے کسی بھی مسلمان عورت کو اس سے پیچھے نہیں رہنا چاہیے، بالخصوص جب اسے کوئی دین اور اخلاق والا رشتہ مل رہا ہو۔

هذا ما عندني والله أعلم بالصواب

فتاویٰ نکاح و طلاق

سلسلہ فتاویٰ عرب علماء 4

